

2 లో..

భగత్ సింగ్ స్ఫూర్తి.. పోరాట దీప్తి

-వి.శ్రీనివాసరావు

3 లో..

భగత్ సింగ్..
వారసులెవరు..?

-కె.ప్రసన్నకుమార్



ప్రజాశక్తి

షహీద్ దివస్
ప్రత్యేక సంచిక

8 లో..

బాల్యంలోనే భావజబ్బాలు

6 లో..

తరతరాలకూ స్ఫూర్తి

-వివి శ్రీనివాస్

7 లో..

భగత్ సింగ్ సాహిత్య ఆసక్తి

పద్దీ సమ్మూల్!

నీ ఆత్మగౌరవం నిలుపుకో!

నాడు దేశాన్ని బానిస సంకెళ్ల నుంచి విముక్తి చేయడానికి సర్దార్
భగత్ సింగ్, రాజగురు, సుఖదేవ్ ఉరికంబమెక్కారు..

నాటి త్యాగధనుల పోరాటాల ఫలితమే మనదేశ స్వాతంత్ర్యం.

నేడు మోడీ హయాంలో దేశం కార్పొరేట్ల కబంధ హస్తాల్లోకి చిక్కుకోబోతోంది..

ఈ తరుణంలో దేశాన్ని రక్షించుకోవాల్సిన బాధ్యత మనందరిపై ఉంది.

నాటి భగత్ సింగ్ స్ఫూర్తిని అందిపుచ్చుకుని నల్ల చట్టాలను రద్దు చేసే వరకూ వెనక్కి తగ్గేదిలేదని

నాలుగు మాసాలుగా దేశ రాజధానిలో రైతాంగపోరాటం ఉవ్వెత్తున సాగుతోంది.

జెఎన్ యు నుండి స్ట్రీట్ ప్రాంట్ వరకూ విద్యార్థులు, యువతీయువకులు

ఉద్యమాల్లో ఉధృతంగా పాల్గొంటున్నారు.

ఈ నేపథ్యంలో మార్చి 23 భగత్ సింగ్ వర్ధంతి సందర్భంగా

ఆ యోధుల స్మరణతో ఈ వారం 'స్నేహ' ప్రత్యేక సంచికగా వెలువరించాం..

ఈ విషయాలపైనే అట్టమీది కథనం **4,5** లో...





భగత్ సింగ్ స్ఫూర్తి.. పోరాట దీప్తి..



వి. శ్రీనివాసరావు
సిపిఎం కేంద్రకమిటీ సభ్యులు

నాడు బ్రిటిషువాళ్ళు స్వయంపోషక గ్రామాలను విధ్వంసం చేసి భూస్వాములకు, జమీందార్లకు భూమిని కట్టబెట్టారు. నేడు మోడీ ప్రభుత్వం రైతుల కష్టాలపై భూముల్ని కార్పొరేట్ కంపెనీలవరం చేయడానికి పూనుకుంటున్నది. అందుకే మూడు వ్యవసాయ చట్టాలను హడావుడిగా తీసుకొచ్చింది. కరోనా మహమ్మారితో జనమంతా తీవ్ర ఇబ్బందులు పడుతున్న సమయంలో దొంగదెబ్బ తీసింది. నాడు ఈస్టిండియా కంపెనీ రాజుల మధ్య తంపులు పెట్టి లోబరుచుకొని, దేశాన్ని హస్తగతం చేసుకుంది. భూములు, గనులు, అడవుల వంటి సహజ సంపదను కొల్లగొట్టింది. చేతివృత్తులను నాశనం చేసింది. వ్యవసాయ సంస్కరణల పేరుతో మార్కెట్, నగదు కార్యకలాపాలను ప్రవేశపెట్టింది. వ్యవసాయ ఉత్పత్తులను కారుచౌకగా కొల్లగొట్టింది. తమ కాళ్ళ మీద తాము నిలబడి, స్వతంత్రంగా బతుకుతున్న రైతులను పరాధీనం చేసింది. పన్నులు పెంచింది. పన్నుల కోసం రైతులు అప్పులు చేశారు. అప్పులు తీర్చడానికి భూములు అమ్మారు. భూములు కోల్పోయి, కూలీలుగా మారారు. కూలీలు వలసబాట పట్టారు. నాటి పరిణామాలు యధాతథంగా కాకపోయినా మరో రూపంలో నేడు మన కళ్ళకు కడుతున్నాయి. సంక్షోభంలో ఉన్న కార్పొరేట్ వ్యవస్థ లాభాల కోసం వ్యవసాయంపై కన్నేసింది. స్వేచ్ఛ పేరుతో రైతులను మభ్యపెట్టి, భూములు గుంజుకోవాలనుకుంది. కానీ రైతులముందు ఈ నాటకాలు సాగలేదు. సకాలంలో మేలుకున్న రైతాంగం జూలు విడిల్చి, కదన రంగంలోకి దిగింది. తమ తక్షణ సమస్యలపై కాకుండా దీర్ఘకాల ప్రభావం చూపే విధానాలపై పోరాడటం స్వాతంత్ర్య సంతరం ఇదే మొదటిసారి.

ఇది మరో స్వాతంత్ర్యపోరాటం

ఈ పోరాటానికి నాటి స్వాతంత్ర్యోద్యమమే స్ఫూర్తి. ఆ స్వాతంత్ర్య పోరాటంలో నేలకొరిగిన భగత్ సింగ్ లాంటి అమరవీరుల త్యాగం నేటి తరానికి మార్గదర్శకంగా నిలుస్తుంది. నాడు భగత్ సింగ్ కేవలం బ్రిటిషు దాస్యం నుండి విముక్తిని మాత్రమే కోరుకోలేదు. రైతుల, కార్మికుల శ్రమ ఫలితం వారికే దక్కాలని, అందుకు సోషలిజమే మార్గమని నమ్మాడు. దున్నేవాడికే భూమి కావాలని

మనదేశాన్ని బ్రిటీష్ బానిస బంధనాల నుండి విముక్తి చేయడానికి సర్దార్ భగత్ సింగ్ సహా రాజగురు, సుఖదేవ్ నాడు ఉరికంబమెక్కారు. ఆనాటి త్యాగధనుల పోరాట ఫలితంగా సాధించుకున్న స్వాతంత్ర్యాన్ని నేడు మోడీ సారధ్యంలోని బజెపి ప్రభుత్వం స్వదేశీ, విదేశీ కార్పొరేట్లకు తాకట్టుపెడుతోంది. బజెపికి దన్నుగా ఉన్న కార్పొరేట్లు దేశ సహజ సంపదను, ప్రభుత్వ రంగాన్ని, కార్మిక, కర్షకుల స్వేదాన్ని సొంతం చేసుకోవడానికి వరుసపెట్టి నిరంకుశ నల్ల చట్టాలను తెస్తోంది. ఈ చట్టాలను తిప్పి కొట్టడం ద్వారా ప్రజలు తమను తాము రక్షించుకోవడమే కాకుండా దేశ భవిష్యత్తునూ కాపాడినవారవుతారు. నేడు జరుగుతున్న రైతాంగ పోరాటాలు, కార్మిక, ఉద్యోగ సమ్మెలు నాటి స్వాతంత్ర్యోద్యమాన్ని తలపింపజేస్తున్నాయి.

కోరుకున్నాడు. భూస్వామ్య పెట్టుబడిదారీ వ్యవస్థ నాశనం కాకుండా రైతుకూలీలకు విముక్తి దొరకదని భావించాడు. ఆయన భావాలు, రచనలు చేసిన కృషి నేటి తరానికి ఆదర్శప్రాయంగా నిలుస్తుంది. ఇప్పుడు జరుగుతున్న రైతు, కార్మికుల పోరాటాలకు స్ఫూర్తినిస్తుంది.

21 శతాబ్దంలో 19 నాటి చట్టాలు..

దేశ ప్రజలంతా నల్ల చట్టాలు రద్దు చేయాలని కోరుతున్నా మోడీ మొండిగా, మార్గంగా ముందుకు పోతున్నాడు. ఇప్పటికే రైతు ఉద్యమాలను బలపరుస్తున్నా మద్దతిస్తున్నా మాటమాత్రంగా సంఘభావం తెలియజేసినా వారిపై వేధింపులు పెరుగుతున్నాయి. దిశా రవి లాంటి యువతులను మానసిక హింసకు గురిచేసి, జైళ్ళకు పంపారు. తాప్పీ, అనురాగ్ కశ్యప్ లాంటి సినీ ప్రముఖుల ఇళ్ళపై ఐటీ దాడులు చేశారు. సోషల్ మీడియాలో భిన్నాభిప్రాయాలు వ్యక్తం చేసినవారిపై కేసులు పెడుతున్నారు. మోడీ విధానాలను విమర్శించిన వారిని దేశద్రోహులుగా చిత్రికరిస్తున్నారు. నాడు బ్రిటిషు వాళ్ళు తమ పెత్తనాన్ని కాపాడుకోవడానికి తెచ్చిన రాజద్రోహ నేరం సెక్షన్లను నేడు ప్రజాస్వాములని గొంతులు చించుకునే ప్రభుత్వాలు అమలు చేస్తున్నాయి. 2010లోనే బ్రిటిషు ప్రభుత్వం ఈ చట్టాన్ని రద్దు చేసినా మన దేశంలో ఇంకా బానిసపాలన వాసనపోలేదు. రాజులు పోయినా రాజద్రోహ నేరం మాత్రం కొనసాగుతోంది. నాడు బ్రిటిషు ప్రభుత్వం రౌలట్ లాంటి నిరంకుశ చట్టాలను తెస్తే, నేడు మోడీ ప్రభుత్వం ఉపా, ఎన్ఎఫ్ లాంటి చట్టాలను దేశం మీద రుద్దుతోంది. దేశానికి పూర్వ వైభవం తెస్తామని చెబుతున్న మోడీ - షా ద్వయం

కర్షకులు కదులుతున్నారు. బిజెపి, ఆర్ఎస్ఎస్ లో సైతం అనేకమంది ఈ చట్టాలను వ్యతిరేకిస్తున్నారు. ఆ పార్టీలోనూ అంతర్భద్రనం సాగుతోంది. గుజరాత్ లో 2000 సంవత్సరంలో ప్రతిపక్షాలను, లౌకికవాదులనే కాదు తమ స్వంతపార్టీలోని అసమ్మతివాదులనూ భౌతికంగా ఎన్కౌంటర్ చేసిన చరిత్ర మోడీ, అమిత్ షా ద్వయానిది. గత సంవత్సరం ఢిల్లీలో పౌరసత్వ ఉద్యమాన్ని అణచివేయడానికి అనుసరించిన ఎత్తుగడలు, ఇప్పుడు రైతు ఉద్యమాన్ని దెబ్బకొట్టడానికి జనవరి 26న అనుసరించిన కుయుక్తులు అన్నీ ఇలాంటి దుర్మార్గపు ఆలోచనలే.

విస్తరిస్తున్న ప్రజా ఉద్యమాలు.. కార్మిక కర్షక ఐక్యతకు పునాదులు..!

పంజాబ్ లో ప్రారంభమై తమిళనాడు వరకు విస్తరించిన రైతాంగ ఉద్యమం అనేక ఆటుపోట్లు తట్టుకుని బలపడుతోంది. దాన్ని విచ్చిన్నం చేయాలని కేంద్ర ప్రభుత్వం పన్నే కుయుక్తులను ఎదుర్కొని, విస్తరిస్తోంది. జనవరి 26 ఘటనను ఉపయోగించుకుని ఉద్యమాన్ని బలహీనపర్చాలన్న బిజెపి ఎత్తుగడ పారలేదు. దీనికి విరుగుడుగా కొన్ని వేలమంది అదనంగా వచ్చి, ఢిల్లీ సరిహద్దుల్లో ఉద్యమంలో చేరారు. మోడీ మొండివైఖరితో రైతులు దీర్ఘకాల పోరాటానికి సిద్ధపడుతున్నారు. ఢిల్లీ సరిహద్దులో టెంట్ల స్థానంలో ఇటుకలతో ఆవాసాలు ఏర్పడుతున్నాయి. బంద్లు, ట్రాక్టర్ ర్యాలీలు, రైలు, రాస్తారాకోలు, దీక్షలు, జ్యోతి ప్రజ్వలనలు వంటి అనేక రూపాల్లో పోరాటం కొనసాగుతోంది. నేడు మరోసారి 26వ తేదీ భారత్ బంద్ కు ప్రజలంతా సన్నద్ధమవుతున్నారు. సమస్య పరిష్కారం ఆలస్యమయ్యేకొద్దీ ప్రజల్లోనూ పట్టుదల పెరుగుతోంది.

తన గోతరి తానే తప్పుకుంటున్న బజెపి

మోడీ-షా పుణ్యమా అంటూ ఒంటరిగా ఉన్న రైతులకు కార్మికులతో తోడయ్యింది. కార్మిక, కర్షక ఐక్యతకు పాటకుల మొండివైఖరి తోడ్పడింది. వ్యవసాయ నల్ల చట్టాలనే కాకుండా కార్మిక హక్కులను హరిస్తూ లేబర్ కోడ్లను తెచ్చింది. గుండుగుత్తగా ప్రైవేటీకరణ విధానాలను అమలుచేస్తోంది. తెలుగు ప్రజల ఆత్మగౌరవ చిహ్నంగా ఉన్న విశాఖ ఉక్కును ప్రైవేటీకరించడంపై రాష్ట్రం కన్నెరజేసింది. ఇప్పటివరకు కేంద్ర ప్రభుత్వ విధానాలను రకరకాలుగా సమర్థిస్తున్న వైఎస్సార్ కాంగ్రెస్, తెలుగుదేశం సైతం ఉక్కు ప్రైవేటీకరణను వ్యతిరేకంచక తప్పలేదు. బిజెపికి ఆంతరంగికుడుగా మారిన జనసేన పవన్ కల్యాణ్ సైతం విశాఖ ఉక్కు ప్రైవేటీకరణను వ్యతిరేకంచక తప్పలేదు. పైగా తమ వారిని అవమానపరుస్తున్నారంటూ బిజెపిపై బహిరంగంగా విమర్శనాస్త్రాలు సంధించాడు. ఇప్పటివరకు రాజకీయాలకు, పార్టీలకు దూరంగా ఉంటున్న రైతు ఉద్యమ నేతలు మొదటిసారి రానున్న అసెంబ్లీ ఎన్నికల్లో బిజెపిని ఓడించమని బహిరంగంగా పిలుపునిచ్చారు. అంతేకాదు రాష్ట్రాల్లో పర్యటించి, సభలు కూడా పెడుతున్నారు. ఇలా రాజకీయ రంగంలోకి రైతు నాయకులను లాగిన ఘనతా బిజెపిదే. ఇలా తన తప్పుడు విధానాలతో మిత్రులను దూరం చేసుకుంటున్న ఘనత బిజెపికే దక్కుతుంది.

కార్పొరేట్ కరణపై ఒక్కటై పోరాడుదాం..

భగత్ సింగ్ స్వేచ్ఛా, స్వాతంత్ర్యాలకు మరో పేరు. ఉద్యమాలకు ఊపిరి. యువతకు స్ఫూర్తి. భారతదేశ భవిష్యత్తుకు దిక్సూచి. నేటి పాలకుల్లానే నాడు బ్రిటిషువారు భగత్ సింగ్ ను ఉగ్రవాదిగా ముద్ర వేశారు.. ఉరి తీశారు. కానీ వ్యక్తిగత హింసావాదం మార్గం కాదని, పర్గ పోరాటాలు, ప్రజా భాగస్వామ్యంతోనే సమాజాన్ని మార్చగలమని.. తనను ఉరితీసే నాటికే భగత్ సింగ్ ప్రకటించాడు. ఆయన అనుచరులంతా ఆ తర్వాత కమ్యూనిస్టులుగా మారారు. ప్రజలను కూడగట్టడంలో, ఐక్యం చేయడంలో అసమాన కృషి చేశారు. భగత్ సింగ్ స్ఫూర్తితో, జాతీయోద్యమ మార్గంలో నేడు రైతు ఉద్యమం అత్యంత శాంతియుతంగా కొనసాగుతోంది. దీన్ని దారి తప్పించాలని పాలకులు ఎన్ని కుట్రలు చేసినా సహనంతో, ఐక్యతతో రైతుసంఘాలు సాగుతున్నాయి. ఈ ఐక్యత అనుపమానం. ఈ పోరాటం అజరామరం. విజయం సాధించేదాకా వెనుదిరిగేది లేదని రైతులు తెగిసి చెప్తున్నారు. దేశ ప్రజలందరూ ఉద్యమానికి బాసటగా నిలబడ్డారు. మార్చి 23 భగత్ సింగ్ వర్ధంతి సందర్భంగా ఊరూరా, వాడవాడలా ఉద్యమ జెండాలును ఎగురవేయాలి. కార్మిక, కర్షక ఐక్యతను చాటిచెప్పాలి. 26వ తేదీ బంద్ ను జయప్రదం చేయడానికి సన్నాహాలు చేయాలి. అన్ని పార్టీలు, సంస్థలు, ప్రముఖులు, ప్రజలంతా దీనిలో భాగస్వాములు కావాలి. రైతు వ్యతిరేక వ్యవసాయ చట్టాలను రద్దు చేసేదాకా, విశాఖ ఉక్కు ప్రైవేటీకరణ ఆలోచన విరమించేవరకూ భగత్ సింగ్ సాక్షిగా ఈ పోరాటం కొనసాగుతుంది.



ప్రజాస్వామ్యం గొంతు నులిమి, రాచరిక కాలంనాటి వ్యవస్థను పునరుద్ధరించడానికి, కుల వ్యవస్థకు ప్రాణం పోయడానికి ప్రయత్నిస్తోంది. మారిన కాలానికి పాత చట్టాలు పనికిరావని, కొత్త చట్టాలు కావాలని చెప్పున్న మోడీ 19వ శతాబ్దం నాటి స్వేచ్ఛా వాణిజ్య చట్టాలను పునరుద్ధరించడానికి ప్రయత్నించడాన్ని ఏమనాలి? ఈ దేశాన్ని ఎక్కడకు తీసుకుపోతున్నట్లు?

నాటి జయచంద్రలే మళ్ళీ జన్మించారు

నాటి బ్రిటిషు సేవలో నేటి బిజెపి పూర్వీకుల హస్తాలు మలినమయ్యాయి. వారంతా బ్రిటిషు వారి చేతిలో పనిముట్లుగా మారి, మతం పేరుతో ప్రజల మధ్య వీలికలు తెచ్చారు. దేశ ఐక్యతను దెబ్బకొట్టి, బ్రిటిషు వారికి లొంగిపోయారు. ఇలాంటి విద్రోహ వారసత్వం కలిగిన బిజెపి, నేడు మరోమారు విదేశీ కార్పొరేట్ల చేతిలో పెట్టడానికి కుయుక్తులు పన్నుతోంది. దీన్ని అడ్డుకోవడానికే నేడు కార్మిక,



భారత స్వాతంత్ర్యోద్యమంలో భగత్ సింగ్ ఒక అగ్గిరవ్వ. ప్రపంచంలో చేగువేరాలా మన దేశంలో భగత్ సింగ్ విప్లవానికి ఓ చిహ్నం. కొందరు భగత్ సింగ్ నూ ఓ ఫ్యాషన్ ఐకాన్ గా చూస్తున్నారు.. కానీ నేడు మన దేశంలో ఇటీవల జరిగిన విద్యార్థి ఉద్యమాలను చూసినా.. వివిధ సందర్భాల్లో నాయకత్వ పాత్ర చూసినా.. భగత్ సింగ్ స్ఫూర్తిని కొనసాగించారనే చెప్పాలి. భగత్ సింగ్ యువతీ యువకులకు సాహసంలో, పోరాటంలో, స్నేహంలో, అధ్యయనంలో స్ఫూర్తిప్రదాత. ఆ స్ఫూర్తితోనే నేటి యువతరం సమాజంలో ఎదుర్కొంటున్న అసమానతలపై, మతోన్మాదంపై, కార్పొరేట్ కరణంపై పోరాడుతున్నారు. ఆ పోరాట స్ఫూర్తిని కొనసాగిస్తూ భగత్ సింగ్ కోరుకున్న సమసమాజ సాధనకు కంకణబద్ధులు కావాల్సిన ఆవశ్యకత మనందరిపైనా ఉంది.



కె. ప్రసన్న కుమార్, 7396503105

భగత్ సింగ్.. వారసులేవరు..?

మన దేశంలో అర్ధరాత్రి యూనివర్సిటీ క్యాంపస్ లపై దాడులు జరుగుతున్నాయి. హత్యాచారాలకు మద్దతుగా ర్యాలీలు చేస్తున్నారు. రైతు పోరాటాలపై రాళ్ళు రువ్వుతున్నారు. మతం పేరుతో ప్రజల్ని విడగొడుతున్నారు. విద్యాలయాల్లో పట్టపగలే ప్రజాస్వామిక వాతావరణాన్ని భగ్గం చేస్తున్నారు. ప్రశ్నించే గొంతుకులను అణిచేస్తున్నారు. న్యాయబద్ధంగా పోరాడేవారిపై దేశద్రోహం కేసులు పెడుతున్నారు. భగత్ సింగ్ కు కాషాయరంగు పులమాలని ప్రయత్నాలు చేస్తున్నారు. ఇలాంటి ప్రజాస్వామ్య హక్కులను కాలరాసి, మతోన్మాదులకు కనీసం భగత్ సింగ్ పేరు పలికే హక్కు ఉందా? ఆయన ప్రజలను బ్రిటీషు నియంతపాలన నుండి విముక్తి చేసేందుకు పోరాడారు. భూమిపై అందరికీ హక్కు కావాలని కోరారు. రైతులను రుణగ్రస్తత నుండి బయటపడేయాలని అన్నారు. ప్రతి మనిషికి ఇల్లు ఉండాలని, పరిశ్రమలను జాతీయం చేయాలని ఆకాంక్షించారు. అందరికీ విద్య (సార్వత్రిక విద్య) అందాలని, కార్మికుల పనిదినాలు తగ్గించాలని ఆయన కోరారు. ఇవన్నీ చేయగలిగిన వారే భగత్ సింగ్ అనలైన వారసులు.

“విద్యార్థులు ధృఢంగా ఆత్మ విశ్వాసంతో పోరాడాలి!” అని పంజాబ్ విద్యార్థి మహాసభలో విద్యార్థులకు భగత్ సింగ్ ఇచ్చిన కర్తవ్యం. భగత్ సింగ్ స్వాతంత్ర్యోద్యమంలో ముందు పీఠం నిలబడి, ప్రాణాలకు తెగించి పోరాడారు. ఆ స్ఫూర్తితో ప్రస్తుతం దేశ చరిత్రలో క్షిప్రతరమైన సమయంలో యువత భుజాలపై మహత్తరమైన బాధ్యతను తీసుకోవాలి. “పారిశ్రామిక ప్రాంతాల్లో, మురికివాడల్లో, పల్లెసీమల్లో, దయనీయస్థితిలో బతుకులు ఈడ్చే కోటానుకోట్ల ప్రజాబాహుళ్యాన్ని ఈ పోరాటంలో భాగస్వామ్యం చేయాలి!” అని ఆయన విద్యార్థులకు పిలుపునిచ్చారు. ఆ పిలుపును అందుకొని నాటి నుండి నేటి వరకూ ఎన్ఎఫ్ఐ కర్తవ్య నిర్వాహణలో నిమగ్నమైంది. అందులో భాగంగానే విద్యార్థులను చైతన్యపరిచే పనిలో ఉంది. నేడు ఆ స్ఫూర్తిని అందుకుని, జెఎన్యు, జామియా మిలియా విద్యార్థులు, ఆర్య రాజేంద్రన్ భగత్ సింగ్ వారసత్వాన్ని కొనసాగిస్తున్నారు.



‘ప్రతి దాడికీ చర్యలతోనే సమాధానం..!’

తోలుబొమ్మ విసితో మతోన్మాద భావజాలాన్ని విద్యార్థులపై రుద్దే ప్రయత్నం చేస్తున్న బిజెపి విధానాలకు వ్యతిరేకంగా జెఎన్యులో విద్యార్థుల పోరాటాలు ప్రారంభించారు. యూనివర్సిటీ అధ్యక్షురాలిగా ఎన్నికైన ఐషీ ఘోష్ ఈ పోరాటాల్లో ముందుపీఠం నిలబడ్డారు. దీనిని సహించలేని నాటి బ్రిటీషు వారికి మోకరించిన అనాగరిక పాలకులు దాడులతో ఉద్యమాలు అణిచేయాలని కుట్ర పన్నారు. ఎంతైనా భగత్ సింగ్ వారసురాలు కదా! నాడు భగత్ సింగ్ ను ఉరితీస్తే ఉద్యమాలు నిలువరించవచ్చు అనుకొన్నారు. కానీ బ్రిటీషు పాలకులకు బతికున్న భగత్ సింగ్ కన్నా చనిపోయిన భగత్ సింగ్ మరింత ప్రమాదకారి అని హెచ్చరించారు. అది ఎంత నిజమో ఐషీ ఘోష్ నిరూపించారు.

ఈనాటి బిజెపి పాలకులనూ ఆమె హెచ్చరించారు. “మీ ప్రతి దాడికీ మా చర్యల ద్వారానే సమాధానం ఇస్తాం!” అని ఆమె అన్నారు. ఆ భగత్ సింగ్ స్ఫూర్తితోనే పోరాడతామని నేటి తరం వారసులు చాటిచెప్పారు.

మతతత్వంపై పోరాటం..

“మతం అనేది స్వీయ జీవితానికి సంబంధించింది. మతతత్వం మన శత్రువు, దాన్ని పోరాడి పారద్రోలాలి” అని 1927 ఏప్రిల్ లో జరిగిన జలియాన్ వాలాబాగ్ యువజన మహాసభ పిలుపునిచ్చింది. ఆ కర్తవ్యాన్ని అందిపుచ్చుకున్న జామియా మిలియా విశ్వవిద్యాలయం విద్యార్థులు బిజెపి తలపెట్టిన విభజన కుట్రను తిప్పికొట్టారు. మతం పేరుతో ప్రజలను విభజించేందుకు చేసిన సిఎఎ, ఎన్ఆర్ఎస్ రెండు చట్టాలకూ వ్యతిరేకంగా పోరాటానికి జామియా విద్యార్థులే ముందడుగేశారు. పోరాటాన్ని నీరుగార్చేందుకు ప్రయత్నించిన మూకలు వారిపై పిరికిగా అర్ధరాత్రి

తుపాకులతో దాడి చేశారు. కాపాడాల్సిన పోలీసులు యూనివర్సిటీ గదుల్లోకి వచ్చి విద్యార్థులపైనే దాడులు చేశారు. ఆనాడు బ్రిటీషు ఉరిశిక్షల భయంకర ఛాయల్లో భగత్ సింగ్ అమానుష హత్య జరిగితే ఈనాటి బిజెపి ప్రభుత్వం విద్యార్థులపై దేశద్రోహం కేసులు పెట్టింది. బ్రిటీష్ నియంతృత్వ విధానాలనే బిజెపి నాయకత్వం పుణికిపుచ్చుకుంది. భగత్ సింగ్ ఆశయ వారసులైన నేటి విద్యార్థులు ప్రశ్నిస్తూ ప్రభుత్వాన్ని నిగ్గదీస్తున్నారు.

ప్రజాప్రతినిధులుగా..

జలియన్ వాలాబాగ్ ఘటనకు చలించి, తుపాకులను నాటి, బ్రిటీషు వారిపై ఎక్కుపెట్టాలని, వారి నుంచి ప్రజలకు విముక్తి కలిగించాలని చిన్నప్పటి నుంచీ స్వాతంత్ర్య కాంక్షను బలంగా మనసులో నాటుకున్నారు భగత్ సింగ్. 14 ఏళ్ళ వయసులో స్కూల్ బహిష్కరణ కార్యక్రమాలు చేశారు. అయిన స్కూల్ లో కేరళలో ఆర్య రాజేంద్రన్ చిన్నప్పటి నుండి పోరాడే కుటుంబంలో పుట్టి, బాలల సమస్యలపై, విద్యార్థుల సమస్యలపై పోరాడారు. నేడు దేశంలోనే అత్యంత పిన్న వయసు కలిగిన మేయరుగా గుర్తింపు పొందారు. భగత్ సింగ్ కోరిన సమసమాజ స్థాపన కోసం, శ్రామికవర్గ పాలన కోసం ఆమె కృషి చేస్తున్నారు.

దైర్యసాహసాలు..

ప్రశ్నించే గొంతులపై కులం, మతం, జాతీయవాదం, దేశద్రోహం పేరుతో పగపట్టడం లేదా హతమార్పడం వంటి చర్యలకు పూనుకుంటున్న ఘటనలు విదితమే. హైదరాబాద్ సెంట్రల్ యూనివర్సిటీలో 2016లో నెలకొన్న అలజడిని గుర్తించి, శాంతింపజేయడానికి ఏమిచేయాలో ఆలోచించలేదు. పైగా హిందూత్వ ముసుగులో కుల, మత మంటలను ఎగదోశారు. ఆ ఉన్మాద మంటల్లో రోహిత్

వేముల ఆహుతయ్యారు. ఆత్మహత్యకు పాల్పడిన రోహిత్ వేములని ఆదర్శంగా తీసుకుంటానని చెప్పిన జెఎన్యు విద్యార్థిసంఘం నేత కన్వయ్యకుమార్ ను కటకటాలకు పంపింది ప్రభుత్వం. జాతి వ్యతిరేకులని నిందలు మోపింది. అయినా తాను భరతమాత బిడ్డనేనని, జాతి వ్యతిరేకిని కాదని నిరూపించేందుకు కన్వయ్యకుమార్ వెనకడుగు వేయలేదు. దేశద్రోహం కేసులతో విద్యార్థుల గొంతులు నొక్కులేరని తన పోరాటపటిమతో ఆయన తెలియజెప్పారు. ఇదే యువతరంలో భగత్ సింగ్ కోరుకున్న దైర్యసాహసాలు. ఇలాంటి యువతరం భగత్ సింగ్ ఆశయాలను ముందుకు తీసుకెళ్తూనే ఉంటుంది. ఆయన వారసులుగా వెనకడుగు వేయకుండా సమసమాజ స్థాపనకు ముందడుగు వేస్తుంది.

ప్రేమంటే..

శ్రీ శ్రీ చెప్పినట్లు కొంతమంది యువకులు ముందు యుగపు దూతలు. ఆ కోవకు చెందినవారే పైన పేర్కొన్న వారంతా. ఇంకొంతమంది ఈ రోజు మీడియా, అంతర్జాల ప్రభావంతో ప్రేమ పేరుతో అమ్మాయిలపై అఘాయిత్యాలకు పాల్పడుతున్నారు. ప్రేమపై అప్పట్లోనే భగత్ సింగ్ కు ఎంతో స్పష్టత ఉంది. “ప్రేమను ఎవరూ సృష్టించలేరు. దానంతటదే వస్తుంది. ఎప్పుడొస్తుందో కూడా ఎవరూ చెప్పలేరు. అది సహజంగా వారే ఆవేశపు స్థాయిని అదిగమించి, విశుద్ధతను కాపాడుకోగలుగుతారు!” అని భగత్ సింగ్ ప్రేమ గురించి నిర్వచించారు. కానీ నేటితరం ప్రేమ పేరుతో దాడులకు పూనుకుంటోంది. మహిళలపై



హత్యాచారాలకు తెగబడుతోంది. ప్రస్తుతం యోగి నాయకత్వంలోని యుపి ఏటన్నింటికీ కేంద్రంగా ఉంది. బిజెపి ప్రభుత్వం రేపిస్టులకు మద్దతు పలుకుతూ ర్యాలీలు జరుపుతోంది. మరోవైపు కొందరు యువకులు ఈ దారుణాలను ఖండిస్తూ, యువతలో ప్రభుత్వ దురుద్దేశాలపై అవగాహన కలిగిస్తోంది. యువతుల పట్ల స్నేహపూర్వకంగా ఎలా వ్యవహరించాలో చైతన్యం కలిగిస్తోంది.

నేటి మతోన్మాద ప్రభుత్వం విద్యా రంగం, స్టీల్ ప్లాంట్, బ్యాంకులు, ఇన్సూరెన్స్ వంటి ప్రభుత్వరంగ సంస్థల నుంచి భూమి, నీరు వరకూ అన్ని వనరులనూ కార్పొరేట్లకు అమ్మే విధానాల్ని వేగవంతంగా అమలుచేస్తోంది. న్యాయం తరపున, ప్రజలవైపున నిలిచేవారే భగత్ సింగ్ కు అసలైన వారసులు. వీరంతా కార్పొరేట్ కరణాను వ్యతిరేకిస్తూ దేశంలో, రాష్ట్రంలో జరుగుతున్న పోరాటాల్లో భాగస్వాములు అవుతున్నారు. లాఠీ దెబ్బలకు వెరవక, దాడులు, కేసులకు భయపడకుండా భగత్ సింగ్ ఆశయాన్ని అందిపుచ్చుకుని, దేశ సమగ్రతను కాపాడేందుకు ముందుకు కదులుతున్నారు. ఈ ఉద్యమంలో ఒక జెఎన్యు, ఒక జామియా, రైతు సమాఖ్య, కార్మికులు ఐక్యంగా కదులుతున్నారు. వీరే భగత్ సింగ్ కు అసలైన వారసులు.

జోర్స్ సీ బోలో అజాబి.. దేశ్ కే బోలో అజాబి..

(ద్యూసకర్ భారత విద్యార్థి ఫెడరేషన్ (ఎన్ఎఫ్ఐ) రాష్ట్ర అధ్యక్షులు)

పంజాబ్ విద్యార్థి సంఘం ద్వితీయ మహాసభలు 1929 అక్టోబరు 19న సుభాష్ చంద్రబోస్ అధ్యక్షతన జరిగాయి. భగత్ సింగ్ ఈ సభలకు ఒక సందేశం పంపించారు. 1930-31లో రానున్న పోరాటంలో మనస్ఫూర్తిగా పాల్గొని, విప్లవసందేశం తీసుకెళ్లాల్సిందిగా పిలుపునిచ్చారు. బటుకేశ్వర్ దత్త కూడా సంతకం చేసిన ఈ సందేశాన్ని మహాసభలో చదివి వినిపించారు. దానికి విద్యార్థుల నుంచి అపూర్వమైన స్పందన వచ్చింది. వారు ‘భగత్ సింగ్ జిందాబాద్!’ అంటూ పెద్ద ఎత్తున నినదించారు. “ఇప్పుడు మేము యువతను తుపాకులు, బాంబులు తీసుకోమని పిలుపివ్వలేము. విద్యార్థులు అంతకుమించిన పెద్ద బాధ్యత తీసుకోవాల్సి ఉంది. త్వరలో జరగనున్న లాహోరు కాంగ్రెసు మహాసభ స్వాతంత్ర్యం కోసం భీషణ పోరాటానికి పిలుపివ్వనున్నది. దేశ చరిత్రలో క్షిప్రతరమైన ఈ సమయంలో యువత భుజాలపై చరిత్ర ఒక మహత్తర బాధ్యతను తెచ్చిపెట్టింది. విద్యార్థులు ఈ స్వాతంత్ర్య పోరాటంలో ముందుభాగాన నిలబడి, మృత్యువును

యువత భుజాలపై మహత్తర బాధ్యత

చరిత్రలో క్షిప్రమైన పరిస్థితుల్లో యువత నిర్వహించిన పాత్రను వివరిస్తూ, విద్యార్థులకు ప్రేరణ కలిగించేలా పంజాబ్ విద్యార్థి సంఘం ద్వితీయ మహాసభలకు భగత్ సింగ్ తన సందేశాన్ని వినిపించారు. ఇందులో భాగంగా స్వాతంత్ర్య ఉద్యమంలో విద్యార్థుల పాత్రను వివరించారు. అంతేకాకుండా రాజకీయంగా పంజాబీను ముందుకు తీసుకెళ్లాల్సిన బాధ్యతను గుర్తుచేశారు. దేశం పట్ల అపారమైన అంకితభావంతో అమరుడైన జతీన్ దాసును ప్రేరణగా చూపిస్తూ యువతలో దైర్యాన్ని నింపారు. స్వాతంత్ర్య పోరాట సందేశాన్ని దేశం నలుమూలలకూ చేరవేసే మహత్తర బాధ్యతను యువత భుజాలపై ఉంచారు.

ఎదుర్కొన్నమాట యధార్థం. నిర్ణయాత్మకమైన ఈ తరుణంలోనూ అదే రీతిలో విద్యార్థులు ధృఢంగా, ఆత్మవిశ్వాసంతో నిలబడటానికి వెనుకాడే ప్రసక్తి ఉంటుందా? యువజనులు విప్లవ సందేశాన్ని దేశం నలుమూలలకీ చేర్చాలి. పారిశ్రామిక ప్రాంతాల్లోని మురికివాడల్లోనూ, పల్లెసీమల్లో శిధిలావస్థలోని పూరిపాకల్లోనూ బతుకులీడ్చే కోటానుకోట్ల ప్రజాబాహుళ్యంలో విప్లవ చైతన్యం తీసుకురావాలి. ఆ విధంగానే మనకు స్వాతంత్ర్యం సిద్ధిస్తుంది. అప్పుడు ఒక మనిషిని మనిషి దోచుకునేందుకు అవకాశం లేకుండా పోతుంది. ఇతరత్రా చూసినా పంజాబ్ రాజకీయ రంగంలో వెనుకబడి ఉన్నట్లు పరిగణిస్తుంటారు. ఈ బాధ్యత కూడా పంజాబీ యువజనులదే. దేశం పట్ల అపారమైన అంకితభావంతోనూ అమరవీరుడు జతీన్ దాసు ప్రేరణతోనూ యువజనులు ఈ స్వాతంత్ర్య పోరాటంలో తాము సైతం చెక్కుచెదరకుండా నిలిచి పోరాడగలమని రుజువు చేసుకోవాలి!” అని ఆ సందేశంలో భగత్ సింగ్ యువతకు పిలుపునిచ్చారు.

భృగ్వేనింగ్ పక్కా లౌకికవాది. జాతీయోద్యమంలో లౌకికత ఒక విడదీయలేని విధంగా సెనవేసుకుపోయిన ధోరణి. 1905 బెంగాల్ విభజనకు పూనుకుని, దానికి మతాన్ని ప్రాతిపదికగా చేసుకున్న బ్రిటిష్ పాలకులు అప్పటినుంచి ఉద్ధృతంగా తమ “విభజించి పాలించు” విధానాన్ని అమలు చేయసాగారు. భారతీయుల మధ్య మత చివ్వర గరల్గులగిగితే తమ పాలనకు ఎదురు చెప్పేవారు జక

కాదు, పంజాబీలను కాదు, మేం భారతీయులం, మా మతం దేశభక్తి అని గదరే వీరుడు సోహనీసాగ్ భావ్య ప్రకటించాడు.

అతని కన్నా నాజీవాసి భారత్ నా భారత్ ముందరీ కార్యదర్శిగా ఎన్నికైన సందర్భంగా భగ్గిన్ సాగ్ "మతతత్వం సంస్కృత్యాని, మతభావాలును ప్రచారం చేసే ఇతర పార్టీలతోగాని ఎలాంటి సంబంధం ఉండకూడదు. మాత్రాని మానవుడి యొక్క వ్యక్తిగత విశ్వాసంగా మరగణియే, ప్రజలలో సాధారణ సహనశీలత సూర్యుని పెంచాలి" అని ప్రకటించాడు.

ఆ ఉద్యమం ద్వారా గుర్తు చేశాడు.

A photograph showing a group of people, primarily men wearing turbans, in a state of celebration. Several individuals have their right fists raised in the air. A man in the center foreground wears a white shirt and a blue turban. To his right, another man wears a yellow turban. In the background, a green flag is visible. The scene appears to be outdoors under a clear sky.



పద్ధి సమ్మాల్
రవం నిలుపుకో !



A photograph showing a green tractor with large yellow wheels being used as a vehicle for a protest. Several people are riding on the tractor. A man wearing a red turban and a brown jacket is seated prominently on the tractor. Other individuals, some wearing colorful clothing, are standing on the tractor. The scene is set on a street with buildings in the background. A concrete barrier is visible in the foreground.

తరతరాలకు స్ఫూర్తి



వి.వి.శ్రీనివాసరావు

విశాఖపట్నం. 94900 98799

“కొంతమంది కుర్రవాళ్లు పుట్టుకతో

పుద్దులు-కొంతమంది యువకులు ముందు యుగం దూతలు... పావన, నవజీవన బృందావన నిర్మాతలు” అంటూ శ్రీశ్రీ వాక్యాలు నేటి పరిస్థితికి అక్షర సత్యాలుగా నిలుస్తాయి. దేశంలో తగినంత యువశక్తి ఉందని గర్వంగా చెప్పుకుంటున్న మనం, ఆ యువశక్తి ఎటువైపు పయనిస్తుందోనన్నది ఆందోళన కలిగిస్తోంది. భావితరాలకు దిక్కుచిగా ఉండాల్సిన నేటి యువత, విద్యార్థులు కార్పొరేట్ విద్య కబంధహస్తాల్లో బంధిలై, కాంపిటిటివ్ చట్రంలో నలిగిపోతూ వస్తున్న ఆటంకాలను, సమస్యలను ఎదిరించాల్సిన కనీస చలనం లేకుండా ఉండా అనిపిస్తోంది!. ఈ విధంగానే యువతను నిశ్శబ్దంగా చేయాలన్న పాలకుల పన్నాగాలకు తగ్గట్టు సర్దుకుపోతూ బ్రతికేయడమేనా అనేది నేటి యువత ఆలోచించాలి. మన దేశ స్వాతంత్ర్య పోరాటంలో ప్రజల కోసం, అందరి బాగుకోసం తమ ప్రాణాలను త్యజప్రాయంగా వదిలిన

“భగత్ సింగ్” వారసత్వం మన ముందు యుగానిది. దేశ స్వాతంత్ర్య సంగ్రామంలో విప్లవ వీరుల వీరగాధలను నేటి తరాలు తెలుసుకోవడం, ఆచరించడం చాలా అవసరం. ఒక వైపు కెరీరిజం, మరోవైపు అనైతిక జీవన విధానంతో చెడు ధోరణులు యువతరాన్ని కబళిస్తున్నాయి. నేడు మారిన, మారుతున్న నూతన సామాజిక, రాజకీయ, ఆర్థిక పరిస్థితుల్లో వెల్లువెత్తుతున్న ఉద్యమాలకు, పోరాటాలకు విప్లవస్ఫూర్తి, చైతన్యం కలగాలంటే యువత భగత్ సింగ్ లాంటి యువకీషోరాల స్ఫూర్తిని పునికిపుచ్చుకోవాలి. బాల్యం నుండి దేశభక్తి ప్రేరేపితుడై నాటి స్వాతంత్ర్య పోరాటంలో యువత, విద్యార్థులను భాగస్వామ్యం చేయడంలో భగత్ సింగ్ అగ్రభాగాన నిలిచారు. పిన్న వయస్సులోనే భగత్ సింగ్ ఎంతో రాజకీయ పరిణతిని, సైద్ధాంతిక అవగాహనను, ఉన్నత జీవిత విలువలను సాధించారు. భావితరాలకు కొన్ని కర్తవ్యాలను ఉంచి సర్దార్ భగత్ సింగ్ తన 23 ఏటే దేశంకోసం తన సర్వస్వాన్ని త్యజించి ఉరికంబమెక్కాడు.

ఎందరో మహానుభావుల త్యాగాలను, ప్రజల రక్తతర్పాన్ని తన అధికారంగా పాలకులు మార్చుకున్నారు. దేశానికి వెన్నుముకైన యువశక్తిని నిర్వీర్యం చేసేందుకు, తిరోగమనం పట్టించేందుకు నాటి పాలకుల నుండి నేటి పాలకులుగా ఉన్న మనుషుల వరకు కంకణం కట్టుకున్నారు. మనుషుల సిద్ధాంతం నెత్తికెక్కించుకున్న పార్టీ దేశంలో అల్ప సంఖ్యక వర్గాల ప్రజలను దోచుకునేందుకు తన అధికారాన్ని ఉపయోగించి చట్టాలను చేస్తుంటే, ఆ చట్టాలు కార్పొరేట్లకు చుట్టాలుగా మారిపోతుంటే చూస్తూ ఊరుకునేది లేదని దేశ

సరిహద్దుల్లో వందరోజులకు పైగా రైతాంగం చేస్తున్న పోరాటం “భగత్ సింగ్” ఇచ్చిన వారసత్వమే. 32 మంది యువకీషోరాలు ప్రాణ త్యాగాల ఫలితంగా ‘విశాఖ ఉక్కు-ఆంధ్రుల హక్కు’గా సాధించుకున్న విశాఖ స్టీల్ ప్లాంట్ ను తెగనమ్మాలనే ‘మోడీ’ ప్రభుత్వ నిర్ణయానికి వ్యతిరేకంగా గత నెలరోజులకు పైగా సాగుతున్న ఉద్యమం నాడు, నేడు భగత్ సింగ్ లాంటి త్యాగదనులు చూపిన బాటే. ఆ వారసత్వాన్ని పునికిపుచ్చుకుని డివైఎఫ్ఐ, ఎస్ఎఫ్ఐ లాంటి యువజన, విద్యార్థి సంఘాలు ఇటీవల రాష్ట్రవ్యాప్తంగా నిర్వహించిన బైకేయాత్ర యువత, విద్యార్థుల్లో స్ఫూర్తినిచ్చిందనే చెప్పాలి. స్వాతంత్ర్యానంతరం భగత్ సింగ్ వారసులుగా కుల, మతాలకు, ప్రాంతీయవాదాలకు వ్యతిరేకంగా ‘మాదేహం ముక్కలైనా మా దేశం ముక్కలు కానియం’ అని ఎంతో చైతన్యంతో నడిపిన నాటి పోరాటాల పట్ల యువత ప్రేరణ కలగడం, భాగస్వాములను కావడం నామమాత్రంగా ఉన్నది. ప్రస్తుత యువత రాజకీయ చైతన్యం కావాల్సిన ఆవశ్యకతను గుర్తించి నవసమాజ నిర్మాణం ఆశయంగా ముందుకు సాగాలి. అందుకు “భగత్ సింగ్” జీవితమే నిదర్శనం. భగత్ సింగ్ కాంక్షించిన విప్లవ లక్ష్యాన్ని ముందుకు తీసుకుపోతామా.... సర్దుకుపోతామా... నిస్సత్తువుగా ఉండిపోతామా అనేది నేటి యువత తేల్చుకోవాల్సిన సమయం ఆసన్నమైంది.

ఇండియన్ నీరో ‘మోడీ’

“రోమ్ నగరం తగలబడుతుంటే నీరో చక్రవర్తి పిడేలు

రాజకీయ చైతన్యంతో ముందుకు సాగాలి

దేశంలోను, మన చుట్టూ జరుగుతున్న పరిణామాలు మనకెందుకులే అనే ధోరణి యువతను ఆవహిస్తే అది దేశ భవిష్యత్ కే ప్రమాదం. ప్రజలు తమ దైనందిన జీవితంలో ఎదుర్కొంటున్న ప్రతి సమస్యకు, పరిష్కారానికి రాజకీయాలతో సంబంధముందన్న కనీస పరిజ్ఞానికి యువత, విద్యార్థులను దూరం చేస్తున్నారు. యువత ఆలోచనా విధానాన్నే మార్చే విధంగా అనేక ప్రలోభాలకు గురిచేస్తున్నారు. రాజకీయ నిర్ణయాలు తనను, ప్రజలను ఏ విధంగా ప్రభావితం చేస్తున్నాయో కూడా గుర్తించకుండా చేస్తున్నారు. యువతకు రాజకీయాలు వద్దనే వాదనలతో పాలకులు తమ అనుకూల చట్టాలు, నిర్ణయాలు చేసుకుపోతున్నారు. పెరుగుతున్న నిరుద్యోగాన్ని ప్రశ్నించకుండా, కారణాలు గుర్తించకుండా ఉండేందుకు ప్రకృతదారి పట్టించే చర్యలకు పూనుకుంటున్నది. మౌళిక సమస్యల పరిష్కరించకుండా, యువశక్తిని నిర్వీర్యం చేసే కుట్రలు చేస్తున్నారు. దేశ సంపదనంతా కార్పొరేట్ శక్తులకు, తన అనుయాయులకు దోచిపెట్టే పన్నాగాలు యువత గుర్తించకుండా ఆర్.ఎస్.ఎస్. వారసత్వ వాదులు ఉన్మాద చర్యలకు పాల్పడుతున్నారు. కుల, మతాల చిచ్చులో తన పబ్లింగడుపుకుందామని మోడీ సర్కారు చూస్తున్నది.

వాయిండుకున్నట్లు” ప్రస్తుత మోడీ కూడా ‘ఇండియన్ నీరో’లా తయారయ్యారు. దేశాన్ని కార్పొరేట్స్ కట్టబెడుతుంటే దానిని ప్రశ్నించే వారిని దేశద్రోహులని ముద్రవేసి జైళ్లలో పెడుతూ, దాడులు, హత్యలకు తెబడుతూ సంఘపరివార్ శక్తులు అత్యంత నిరంకుశంగా వ్యవహరిస్తున్నాయి. దేశంలో ఏ సమస్యలూ లేనట్లు అయోధ్యలో రామాలయ నిర్మాణమే ద్వేయంగా ప్రజల్ని నమ్మించేందుకు ఉపక్రమించారు. తమ కళ్లముందే అనేక చర్యలు జరుగుతున్నా చూసి చూడనట్లు ఉండడమంటే మన వేలితో మన కంటిని పొడుచుకున్నట్టేనన్నది యువత గ్రహించాలి. దీనిని ఎదిరించి ధైర్యం, తెగువతో ముందుకు సాగకపోతే భవిష్యత్ ప్రశ్నార్థకమౌతుందని యువత ఆలోచించాలి. రాజకీయాల్లో ప్రత్యక్ష జోక్యం పెంచుకోవాలి. మంచి రాజకీయాలలో యువత పాల్గొనడం ద్వారా రాజకీయ నిర్ణయాలు సంపద సృష్టికర్తలకు అనుకూలంగా మార్చుకోవడం సాధ్యమేనని యువత నిరూపించాలి. మంచి రాజకీయాల వైపు నడవాలి. ఇవన్నీ మాకెందుకులే ఈ పోటీ ప్రపంచంలో తామూ మునిగిపోతూ...నేను... నా కెరీర్... నా కుటుంబం అనుకుని కుచించుకుపోతే రేపు మన వంతూ వస్తుందని గుర్తించాలి. భగత్ సింగ్ లాంటి వారిని రోల్ మోడల్ గా తీసుకుని పాలకుల ప్రజా వ్యతిరేక విధానాలకు ధీటుగా ఎదుర్కొనేందుకు యావత్ యువత సన్నద్ధం కావడమెక్కటే మార్గమని గుర్తించాలి.



పద్దీ సమ్మూల్ ! నీ ఆత్మగౌరవాన్ని నిలుపుకో !

4,5 పేజీ తరువాయి

విప్లవతత్వం దేశద్రోహమంటున్న మోడీ!

ఆ విప్లవ వీరుల సమరశీలతను, దేశభక్తిని ప్రజలు గుర్తించారు. అందుకే వారిని నేటికీ ఆరాధిస్తున్నారు. కానీ ఆరెస్సెస్-హిందూత్వ శక్తులు కొన్నేళ్లు క్రితం వరకూ భగత్ సింగ్ ను ఒక హిందూత్వ ప్రతినిధిగా చెప్పుకోడానికి ప్రయత్నించాయి. దేశ ప్రజానీకం వారి ప్రచారాన్ని స్వీకరించలేదు.

ఇప్పుడు మోడీ ప్రభుత్వం ఆనాటి బ్రిటిష్ పాలకులు తెచ్చిన రౌలట్ చట్టంతో పోల్చదగిన ఉపా (యుఎపిఎ) చట్టాన్ని తెచ్చింది. ఆనాటి విప్లవ వీరులను బ్రిటిష్ పాలకులు ఉగ్రవాదులని, టెర్రరిస్టులని, విద్రోహులని ఏవిధంగా ముద్ర వేసి, తమ దమనకాండను సమర్థించుకోజూశారో, నేడు మోడీ ప్రభుత్వమూ తమ విధానాలను విమర్శించేవారిని దేశద్రోహులనో, పాక్ ఏజంట్లనో, చైనా ఏజంట్లనో, ఉగ్రవాదులనో ముద్రవేసి, నిర్బంధిస్తున్నది. ఏళ్లు తరబడి విచారణ లేకుండా జైళ్లలో కుక్కుతోంది. అయితే, రానురాను ప్రజలలో చైతన్యం పెరుగుతోంది. సమరశీల స్వభావాన్ని

సంతరించుకునే ఉద్యమాలు, వాటిని జయప్రదంగా నిర్వహించగల, విప్లవదీక్ష గల సమర్థులైన యువ నాయకత్వం నేడు దేశానికి ఎంతో అవసరం. నాటి భగత్ సింగ్ స్ఫూర్తి నేడు మరెంతో అవసరం. వందలాది భగత్ సింగ్ లు దేశానికి నేడు కావాలి.

సోషలిజం

కేవలం బ్రిటిష్ పెత్తనాన్ని అంతమొందిస్తే చాలదని, కోట్లాది భారతీయుల ఆకాంక్షలు నెరవేరాలంటే అందుకు సోషలిజాన్ని నిర్మించడమే సరైన మార్గమని భగత్ సింగ్ గ్రహించాడు. సోషలిజం సాధించడానికి ఏం చేయాలో తెలుసుకోడానికి అధ్యయనం చేశాడు. ఉరికంబం ఎక్కబోయే కొద్ది గంటల ముందువరకూ భగత్ సింగ్ లెనిన్ రచనలను చదువుతూనే వున్నాడు.

నేడు మోడీ ప్రభుత్వం శరవేగంతో అమలు చేస్తున్న నయా ఉదారవాద విధానాలను సమూలంగా మార్చుకుండా, పెట్టుబడిదారీ ప్రపంచాన్ని ఆవరించిన సంక్షోభానికి పరిష్కారం దొరకదు. సోషలిజమే ఆ పరిష్కారం అని ప్రస్తుత కాలంలో సంక్షోభాన్ని అధిగమించి, ముందుకు దూసుకుపోతున్న చైనా, ఇతర సోషలిస్టు దేశాలు రుజువు చేస్తున్నాయి. ఆ సోషలిస్టు భావాలను పెద్దఎత్తున ప్రజలలో వ్యాపింపజేయడానికి



ప్రతి యువతి, ప్రతి యువకుడూ భగత్ సింగ్ స్ఫూర్తితో ముందుకు సాగాలి. ఆ విప్లవవీరుడి అధ్యయనశీలతను అందిపుచ్చుకోవాలి.

భగత్ సింగ్, సుఖదేవ్, రాజ్ గురు బలిదానానికి 90 ఏళ్లు నిండాయి. కానీ ఆ త్యాగాలు మనకు తెచ్చిపెట్టిన స్వాతంత్ర్య ఫలాలు - లౌకిక ప్రజాస్వామ్యం, పెడరల్ వ్యవస్థ, భావ ప్రకటనా స్వేచ్ఛ, సామాజిక న్యాయం, ఆహారభద్రత, కార్మిక హక్కులు, జెండర్ న్యాయం - ఇన్నాళ్ళూ చాలా పరిమితంగానే అయినప్పటికీ, మనం

వచ్చాము. నిజానికి ఆ విషయాల్లో సంపూర్ణ స్థాయిలో న్యాయం జరగాల్సి వుండగా, దానికి పూర్తి వ్యతిరేక దిశలో ఇప్పుడు వాటిపై దాడులు జరుగుతున్నాయి. ఆ దాడుల్ని తిప్పికోట్టి, ఆ ఫలాలను మనం దక్కించుకోవాలంటే మళ్ళీ ఆ విప్లవవీరుల త్యాగస్ఫూర్తి, జాతీయోద్యమ వారసత్వం మనం స్వీకరించి, ముందడుగేయాలి. అదే మనం భగత్ సింగ్, సుఖదేవ్, రాజ్ గురులకు ఇవ్వగలిగే నివాళి.

అందుకే “పద్దీ సమ్మూల్ మిత్రమా!”



భగత్ సింగ్ - సాహిత్యాసక్తి

జైలు గోడల మధ్య భగత్ సింగ్ సాహిత్యాధ్యయనం విస్తృతంగా సాగించాడు. అందులో ప్రత్యేకించి స్వేచ్ఛా స్వాతంత్ర్యాల గురించి, ఒంటరితనం గురించి, బందీగా ఉండటం గురించి పలు చరణాలు ఎత్తి రాసుకున్నారు. ఇవి ఆయన స్వేచ్ఛాప్రియత్వాన్ని.. అదే సమయంలో మానసికంగా జైలు జీవిత ప్రభావాన్నీ తెలియజేస్తాయి. ఇలాంటివి ఇంకా చాలా ఉన్నాయి. అందుకు ఉదాహరణగా కొన్ని మాత్రమే..

స్వేచ్ఛ

స్వేచ్ఛాపిపాసులు సాహసికులైన పితృపాదులకు పుట్టామని గొప్పలు చెబుతారే ఈ భూమిపైన ఒక్క బానిస శ్వాస వినిపించినా మనం నిజంగా స్వేచ్ఛగా సాహసంగా వున్నామంటారా?

సోదరుడికి నొప్పి కలిగించే శృంఖలాల బాధ మీకు అనుభవంలోకి రాదా? అప్పుడు అసలైన బానిసలు స్వేచ్ఛకు అనర్హులు మీరే కదా!



మన ఆవుల కోసం శృంఖలాల బద్దలు కొట్టడమే స్వేచ్ఛకు అర్థం ఈ శరీరంలోని హృదయ కుహరం గుర్తు చేయడా మానవాళికి మన రుణం కాదు, నిజమైన స్వేచ్ఛభావం మన సోదరుల శృంఖలాలు పంచుకోవడం అప్పుడే కదా మన చేతులు, మనసు కూడా ఇతరుల స్వేచ్ఛకోసం పనిచేయడం

బాధితులు బలహీనుల కోసం మాట్లాడేందుకు భయపడే వారే బానిసలు

...

ఆలోచింపజేసే సత్యాల సమక్షంలో మౌనముద్ర దాల్చేవారే బానిసలు ముందు నడిచే ఒకరిద్దరితో కలిసి అడుగు వేయలేని వారే బానిసలు

జేమ్స్ రస్సెల్ లోవెల్ (1819-91)
అమెరికా రచయిత, సంపాదకుడు

స్వేచ్ఛ

ఆ యువ వీరుల మృత కళేబరాలు అమరులు ఉరి కొయ్యలకు వేళ్లాడుతూ వారి గుండెలు ముక్కులు చేసే నల్లటిలోహం చలితో ఘనీభవించినా వారెక్కడో సజీవంగా అమరస్ఫూర్తితో, అనుపమ శక్తితో వారు సదా సజీవులే నవ యువకులారా, రాజులారా వారు వారి సోదరుల్లో మళ్ళీ జీవిస్తారు. మరల మరల మిమ్మల్ని ధిక్కరిస్తారు మరణం చేసింది వారిని విశుద్ధులుగా వారు నేర్చుకున్నారు, నింగినంటారు

....

స్వతంత్ర హంతకుల సమాధి కాదు అక్కడ స్వాతంత్ర్య బీజాలు మొలకెత్తుతాయి పుష్పించి, ఫలిస్తాయి గాలి వానలు వాటిని దూర తీరాలకు చేరుస్తాయి వాల్ట్ విట్ మన్ (1819-92)
అట్టడుగు స్థాయి మొదలై ప్రసిద్ధిగాంచిన ప్రముఖకవి

ఖైదీ

మురికి పట్టిన పై కప్పు తలకు తగులుతూ వూపిరి సలపక వుక్కిరి బిక్కిరి వాళ్లు నన్ను పీడించారు, ఈ రాతి నేలపై పడేశారు ఈ ఇనుప సంకెళ్ల బల్ల ఈ తుక్కు పడక, కుర్చీ, అన్నీ గోడకు బందీలుగా ఈ గోడలు సమాధి ఫలకాల్లా ఎడతెగని ఈ మూగ ప్రగాఢ నిశ్శబ్దం ఎవరైనా సరే జీవచ్ఛవాతే మొండి గోడలు జైలు ఆలోచనలు ఎంత నల్లగా ఎంత బాధగా ఖైదీ ఎంత నిస్తేజంగా పడుండడం నీ స్వాతంత్ర్యం గురించెకలలు కనడం



ఎన్.ఎ.మోర్లోన్ (1854-1946)
రష్యన్ విప్లవ కవి, నాయకుడు, శాస్త్రజ్ఞుడు.
లండన్ లో మార్క్స్ గు కలుసుకున్నాడు.
కమ్యూనిస్టు ప్రణాళికను రష్యన్ లోకి అనువదించాడు.



సాహిత్యం

స్వేచ్ఛా భావన

స్వేచ్ఛాయుత భావనను భరించలేనిదైనా వుంటే అది నిట్టనిలువునా బద్దలైపోవు గాక విండెల్ ఫిలిప్స్ (1811-1884) అమెరికన్ సంస్కర్త

అణచివేత

నిస్సందేహంగా అణచివేత ఒక బుద్ధిశాలిని ఉన్నాదిగా మారుస్తుంది - హెన్రీకే ఇబ్సెన్ (1828-1906)
ప్రసిద్ధ నాటకకర్త

అమరులు

తన సాటి మనుషులు చేసిన తప్పులను, క్రూరత్వాన్ని, అన్యాయాన్ని చురుగ్గా బలపర్చిన లేదా మౌనంగా సహించిన వారితో పోలిస్తే.. తప్పులకు వ్యతిరేకంగా తన జీవితాన్నే ఫణంగా పెట్టి పోరాడిన మనిషి రుషితుల్యుడవుతాడు. ఈ క్రమంలో అతని జీవితంతో పాటు ఇతరుల జీవితాలూ నాశనమైతే కావచ్చు. తమలో ఏ పాపం లేని వారు అలాంటి వారిపై మొదటిరాయి వినరవచ్చు



- ఎమ్మా గోల్డ్ మన్ (1869-1940)
అమెరికా రచయిత
దిగువ తరగతి
ఒకవేళ దిగువ తరగతి వుంటే నేను అందులో వుంటాను ఒకవేళ నేరస్త శక్తులు వుంటే అందులో నేనుంటాను

ఒకవేళ జైలులో ఆత్మ వుంటే అందులో నేనుంటాను ఎంజెనీ విక్టర్ డెబ్బీ (1855-1926)
అమెరికా సోషలిస్టు నాయకుడు

స్వేచ్ఛా వృక్షం

స్వేచ్ఛా వృక్షాన్ని ఎప్పటికప్పుడు దేశభక్తుల నియంతల రక్తం పోసి తడుపుతూ వుండాలి. అదే వాటి సహజ ఎరువు.

- థామస్ జెఫర్సన్

స్వేచ్ఛ కోసం పోరాటం

సైన్యాల శక్తి పైకి కనిపిస్తుంది అది నామకార్థమైంది, కాలం స్థలం పరిమితులుంటాయి అయితే ఆ శక్తి కాపాడే అధికారవ్యవస్థ ఎదుట సాహసోపేతంగా పోరాడే ప్రజలు ధైర్యం ఇచ్చే వెలుగు స్వాతంత్ర్యం కోసం పోరాటాన్ని ఇష్టానుసారం తొక్కిపట్టడం సాధ్యమేనా?

- విలియం వడ్స్ వర్త్

అద్భుత కాంతులు



అనర్హ రత్నాల అద్భుత కాంతులెన్నో అగాధ సముద్రపు అడుగున చీకటి గుహల్లో అందాల పుష్పాల సౌరభాలెన్నో వర్షంగా ఎడారుల ఇసుక మేటల్లో - ఇంగ్లీషు కవి థామస్ గ్రే (1716-71)

రైతు ఉద్యమంలో భగత్ సింగ్ కుటుంబం



నేటికరం

21 మార్చి 2021



షహీద్ దివస్



భగత్ సింగ్ ప్రత్యేకం

7

వారందరి

(రైతుల) లక్ష్యం ఒక్కటే...

కొత్తసాగు చట్టాల రద్దు! అందుకోసం ఎన్ని ఇబ్బందులైనా ఎదుర్కోవడానికి సిద్ధంగా ఉన్నాము. పిల్లలు, వృద్ధులు, మహిళలతో సహా రహదారులనే ఆవాసాలుగా మార్చుకున్నాము. ఈమధ్య సింఘా సరిహద్దు వద్ద జరిగిన 'పగ్గీ సమ్మిట్ దివస్' కార్యక్రమంలో పాల్గొన్న భగత్ సింగ్ కుటుంబం రైతు ఉద్యమానికి మద్దతుగా నిలిచింది. 'మీరు ఒంటరి కాదు మీకు మేమున్నాం!' అంటూ భరోసానిచ్చింది.

ఢిల్లీలో జరిగే రైతు ఉద్యమానికి


భగత్ సింగ్ కుటుంబం మద్దతుగా నిలిచింది. మార్చి 23 (షహీద్ భగత్ సింగ్ వర్ధంతి) లోపు రైతుల డిమాండ్లను ప్రభుత్వం అంగీకరించక పోతే రైతులకు మద్దతుగా నిరాహారదీక్షకు దిగుతామని ప్రభుత్వాన్ని హెచ్చరించింది. రైతు ఉద్యమంలో భగత్ సింగ్ మేనల్లుళ్లు అభయ్ సందు, తేజీ సందు, అనుప్రియా సందు, గుర్జీత్ కౌర్ పాల్గొని రైతుల్లో మరింత ఉత్సాహాన్ని నింపారు. ఇదంతా ఒక ఎత్తయితే, అదేరోజు మరోవైపు తలపాగాలూ పోరాటంలో తమవంతు పాత్ర పోషిస్తున్నట్లు అనిపించింది. ఇదేంటి తలపాగాలు పోరాటం చేయడం? అనే సందేహం రాకమానదు. నిజమేనండీ! ఫిబ్రవరి 24న దేశవ్యాప్తంగా 'పగ్గీ సాంభాల్ దివాస్' రైతు ఆత్మగౌరవ దినం నిర్వహించాలని సంయుక్త కిసాన్ మోర్చా (ఎస్సీఎం) పిలుపునిచ్చింది. అంతే ఢిల్లీ సరిహద్దుల్లోని పోరాట క్షేత్రాలకు రైతులు తలపాగాలతో తరలివచ్చారు. వారిలో ఎక్కువమంది ఆకుపచ్చ తలపాగాలే ధరించారు. ఆ దృశ్యం చూడ్డానికి నరేంద్రమోడీ ప్రభుత్వం రూపొందించిన వ్యవసాయ వ్యతిరేక చట్టాలకు నిరసనగా తలపాగాలు సైతం పోరాటంలో పాలుపంచుకున్నట్లుగా కనిపించింది. త్వరలో రైతులు వారు ఆసుకున్న లక్ష్యాన్ని చేరుకుని, విజయపక్షాకాన్ని ఎగురవేయాలని మనమూ ఆశిద్దాం!



లాపోర్లో
మ్యూజియంగా
మార్చిన
భగత్ సింగ్
నివాసం




చిత్ర
మాలిక



బాల్యంలోనే భావ బీజాలు

బాల్యం



గడ్డిపరకలు నాటడం మొదలెట్టాడు. తండ్రి “ఏం చేస్తున్నావ్ నాన్నా” అని ప్రశ్నిస్తే, భగత్ సింగ్ ఇచ్చిన జవాబు విని వాళ్ళు అవాక్కయ్యారు. భగత్ సింగ్ అన్న మాటలు ఇవి “తుపాకులు నాటుతున్నా”. వసి వయస్సులోనే తుపాకులను మొల కెత్తించాలనే ఆలోచనే అతని వ్యక్తిత్వానికి మచ్చు తునక. విద్యార్థి దశలో స్కూల్లో కూడా ఆటపాటల్లోనే కాదు అందరితో కలిసిగా ఉండేవాడు. బాబాయి సర్దార్ అజిత్ సింగ్ ఆంగ్లేయులతో పోరాడుతూ విదేశాల్లో ఉంటున్న సమయంలో, కంట నీరు పెట్టుకొనే చిన్నమ్మ హర్నామ్ కౌర్ ను చూసి, నాలుగేళ్ళ భగత్ సింగ్ “పిన్నీ ఏడవొద్దు. నేను ఆంగ్లేయులపై ప్రతీకారం తీర్చుకుంటా” అని ప్రతిజ్ఞలు చేసేవాడు.

13 ఏళ్ళ వయస్సులోనే మహాత్మాగాంధీ సహాయ నిరాకరణోద్యమానికి భగత్ సింగ్ ప్రభావితుడయ్యాడు. ఆ సమయంలో బ్రిటీష్ ప్రభుత్వానికి ఎదురు తిరిగిన భగత్ సింగ్ ప్రభుత్వ పాఠశాల వుస్తకాలు, బ్రిటీష్ దిగుమతి దుస్తులను తగులబెట్టే కార్యక్రమాల్లో పాల్గొన్నాడు.

షహీద్ దివస్

నాన్నకు ఉత్తరం

వివాహం వద్దు, విముక్తి కావాలి...

ఒకసారి భగత్ సింగ్ తండ్రి సర్దార్ కిషన్ సింగ్ కొడుకుకి లేఖ రాశారు. అందులో మీ నాయనమ్మ నీ పెళ్లి చూడాలంటోంది. పెళ్లి నిశ్చయించాం వెంటనే రమ్మని రాసి ఉంటుంది. ఆ లేఖకు జవాబుగా తండ్రికి ఇలా లేఖ రాశారు భగత్ సింగ్.

గౌరవనీయులైన నాన్నగారికి నమస్తే,

నేను నా జీవితాన్ని మాతృదేశ విముక్తి అనే ఉన్నతాశయానికి అంకితం చేశాను. అందువల్ల నాకు కుటుంబ సభ్యులు, ప్రాపంచిక వాంఛలపట్ల ఎలాంటి మోజూ లేదు.

మీకు గుర్తుండే ఉంటుంది. నేను చాలా చిన్నతనంలో వున్నప్పుడు నా ఉపనయన సందర్భంలో తాతయ్య నన్ను దేశసేవకి అర్హిస్తున్నానంటూ ప్రకటించారు. అందువల్ల నేను ఆ ప్రతిజ్ఞను నెరవేరుస్తున్నాను. మీరు నన్ను క్షమిస్తారని ఆశిస్తాను.

మీ విధేయుడు
భగత్ సింగ్ (1923)

జ్ఞాపకం

THIS SIDE FOR THE ADDRESS.

రంగులు దిద్దండి..

కింద ఉన్న భగత్ సింగ్ బొమ్మకు రంగులు దిద్దండి.



కథలకు ఆహ్వానం

ఉగాది ప్రత్యేక సంచిక కోసం కథలను ఆహ్వానిస్తున్నాం. పాఠకులను ఆకట్టుకునే శైలి, సరళమైన భాష తప్పనిసరి. రచయితలు ప్రతి రచనతో హామీపత్రంతో పాటు బ్యాంకు అకౌంట్, ఐఎఫ్ఎస్ కోడ్ తో పంపాలి. కథల ఎంపికలోనూ, ప్రచురణలోనూ సంపాదకులదే తుది నిర్ణయం. ఎలాంటి వాదనలకూ అవకాశం లేదు. మీ రచనలను ఏప్రిల్ 3వ తేదీ లోపు పంపగలరు. ఈ-మెయిల్ లో కథలను పంపదలచేవారు తెలుగు యూనికోడ్ ఫాంట్ లో పంపాల్సి ఉంటుంది.

మా మెయిల్ అడ్రస్ : snehawekly.praja@gmail.com

21 మార్చి 2021



చిన్నచిన్న

భగత్ సింగ్ ప్రత్యేకం

8